

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۷/۱۲/۰۱

آصف بهاند

زموږ د کلي کتابتون

(د مطالعي دود او اړوندي ستونزې)

شپاړلس کاله او څو مياشتني کيږي چې زه د ډنمارک په جنوب کې، د جرمني پولې ته نږدې د هيدرسليف په ښار کې ژوند کوم. دې ښار ته مې له راتگ نه څو ورځې وروسته د کتابتون لټه وکړه، پيدا مې کړ او ورغلم. د پښتو او دري ژبو د کتابونو پوښتنه مې چې وکړه، يوې ميرمنې په ډنمارکي څه راته وويل، خو زه پوه نه شوم، بيا يې په انگليسي راته وويل: «فالو مې!» د کتابتون په دويم پوړ کې يې يوې اوسپنيزې المارۍ ته ودرولم او پوه يې کړم چې دا ستا مورد نظر کتابونه دي، وي گوره، که دې کومه پوښتنه لرله، بيا هم ما ته راشه. ما په بېره کتابونه وکتل، څو ټوکه مې په کې خوښ کړل او د پور کولو له پروسې وروسته مې کور ته له ځان سره يوړل. دا دی اوس وروسته له شپاړسو کلونو هغه د افغانستان د کتابونو المارۍ تشه پرته ده او لکه د چا خبره وتړل شوه، هغه هم په دې وجه چې افغانان يا سواد نه لري او يا هم له مطالعي سره مينه نه لري. په کور کې خو کتاب نه ساتو، که يې وساتو، نو بيا په ژوند کې د هغه پانې نه اړوو او په دې بڼه يې ساتو:



دلته په ډنمارک کې د زدکړو او مطالعي له پاره بېحده امکانات ډير دي. دا امکانات په څلور ورو سکندونيایي هيوادو کې يو شان دي، چې هر ډول کتاب دې چې د نړۍ په هر گوټ کې په کار وي، ځانگړنې يې مسؤلین در نه غواړي، پته دې ليکي، په شلو ورځو يا يوې مياشت يا لږ څه لږ و ډيره موده کې کتاب راپيدا کوي او تا ته يا ايميل له لارې او يا هم ليکنی خبر درکوي چې ستاسو د اړتيا وړ کتاب مو را پيدا کړ کولای شئ کتابتون ته تشریف راوړئ او کتاب

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de


يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپر و لولئ

په امانت ډول واخلي؛ خو كه كتاب مطالعه نه شي او څو تنه يې په امانت وانخلي، يانې له كتاب نه كه استفاده و نه شي، بيرته يې په هماغسې بېره ايسته كوي، ځاى نه ورباندې بندوي، حتى كيدای شي په فزيكي ډول يې له منځه يوسي. پخوا به په هرو شپږو يا اتو مياشتو كې د افغانستان الماری تشييده او لس يا شل ورځې وروسته به يې نور نوي كتابونه له مركزي كتابتون څخه راوړل. دا راوړل شوي كتابونه به چې هر څومره ډير پور كړاى شول، هغومره ډير به يې نور را پيدا كول، خو اوس د افغانستان كتابونو پورې اړوند الماری بيخي تشه پرته ده. پخوا به د لسو يا دولسو تنو په شاو خوا كې افغانانو كتابتون ته سر وربنكاره كاوه او كتابونه به ويې د مطالعې له پاره وړل، وروسته بيا د وخت په تيريدو سره شمير را لږيده، تر څو چې درې تنه پاتې شول: زه، زما ميرمن او جنرال صاحب حسن خان.

د دې له پاره چې د كتابتون مسولين پوه شي چې دا كتابونه د مطالعې له پاره وړل كيږي، همدې دريو يادو اشخاصو به يو كتاب په شپږو مياشتو كې درې ځلې پور كړ. او دا كار په همدې شپاړسو كلونو كې دومره تكرار شو چې نور مور د راوړي كتاب له عنوان او ليدلو څخه ستړي شوو او بنيابي كتاب به له مور څخه ستړى شوى وي. اوس كار دې ته ورسيد چې د افغانستان برخه لكه د چا خبره تعطيل شوه، دا مانا چې افغانان نوره هيڅ مطالعه نه كوي يا بنه ده و ويل شي چې اوس نو جنت ته رسيدلي دي، نور نو مطالعه څه كوي او... يوه ورځ په لاره كې د كتابتون يو مسوله په مخه راغله وي درلوم په كتابتون كې يې د مهاجرو په باب يوې جوړيدونكې غونډې ته وبللم، ما هم له موقع نه په استفادې سره د افغانستان د كتابونو او د الماری د تشيدو وړ ياده كړه. هغې و ويل چې د كتابتون په كمپيوټر كې دا ډيره موده يو داسې كتاب نه دي راجستر شوى چې د افغانستان له الماری نه دې چا پور كړى وي، د هغه له پاره مو هغه ټول كتابونه د بهرنيانو كتابتون ته ورسنه كړل، هغوى هم بنيابي له منځه وړي وي، ځكه چې ساتل او پالل يې هم مصرف غواړي او مور په هغه څه مصرف نه شو كولاى چې د چا په كار نه وي. او دا يې هم زما د ډاډ له پاره وړ اضافه كړه چې ته مه خپه كيږه، ستا كه كوم كتاب په كار وي، د هغه فرمايش به مور وليږو او ډير ژر به يې درته را وغواړو. زه خو يې داسې انگيرم چې په كورينو كې هيڅ نقص نه شته، ټوله ستونزه په مور كې ده. مور يو چې له مطالعې او پوهې تر لاسه كولو نه ډير، هغه بنډارونه خوښوو او ترجيح وركوو چې نور پكې تور كار غاڼ وباسو او ځانونو څخه سپينې كوترې جوړې كړو او...

«په هغه ځاى كې چې انسانی عقل شتون ولری، هلته بايد كتاب هم شتون ولري.»

(ويكتور هوگو)



د پاڼو شميره: له 2 تر 2

افغان جرمن آنلاين په درنښت تاسو همكاري ته راوبولي. په دغه پته له مور سره اړيکه ټينگه كړئ maqalat@afghan-german.de

يادونه: دليكنې د ليكنيزې بني پازوالي د ليكوال په غاړه ده، هيله من يو خپله ليكنه له راليرلو مخكې په ځير و لولئ